

Qlobal diplomatiyada tarixi əhəmiyyət daşıyan uğur

sinin paraflanması, ATƏT-in Minsk Prosesi və əlaqəli strukturlarının bağlanması ilə bağlı ATƏT-in fəaliyyətdə olan sədrinin ünvanına birgə müraciət məktubunun imzalanması qlobal diplomatiyanın ən uğurlu yekunudur.

Redaksiyamıza daxil olan müraciətlərdə, telefon zənglərində, sosial şəbəkələrdəki çıxışlarda hər kəs, xüsusən də ziyalılarımız bu görüşlərdən məmnun qaldıqlarını, habelə Ermənistanın ərazisi vasitəsilə Azərbaycanın əsas hissəsi və onun Naxçıvan Muxtar Respublikası arasında maneəsiz bağlantısının təmin edilməsi məqsədilə ABŞ tərəfindən həyata keçiriləcək layihənin reallaşmasının sülh prosesinə böyük töhfələr verəcəyinə əminliklərini bildirirlər. Prezident İlham Əliyevin nikbin notlarla vurğuladığı kimi: "ABŞ-də süni intellekt, rəqəmsal transformasiya sahələrində də sıx əməkdaşlıq etmək üçün böyük ümidlər var. Burada səfərim çərçivəsində komandamızın üzvləri ilə Amerika şirkətləri arasında ilkin təmaslar baş tutdu və gələcəkdə daha çox əməkdaşlıq olacaq. Bu gün, həqiqətdən də, bütün aspektlərdən - təhlükəsizlik, sabitlik, Cənubi Qafqazda sülh, iqtisadi imkanlar, investisiyalar, enerji təhlükəsizliyi və digər sahələr baxımından tarixi bir günə şahidlik edirik".

Dövlətimizin başçısı İlham Əliyev Vaşinqton görüşlərini çox əhəmiyyətli hesab edir: "Mən səfərin nəticələrini çox yüksək qiymətləndirirəm. İlk növbədə, Prezident Trampın dəvəti ilə Amerikada işgüzar səfərdə olmaq, əlbəttə ki, Azərbaycan-Amerika münasibətləri üçün çox önəmli bir məsələdir. Deyə bilərəm ki, bu gün Amerika-Azərbaycan münasibətlərində yeni səhifə açılır: əməkdaşlıq və strateji tərəfdaşlıq səhifəsi. Əlbəttə ki, Azərbaycanın milli maraqlarının qorunması üçün Amerika Birləşmiş Ştatları ilə bu səviyyədə münasibətlərin qurulması çox önəmli məsələdir".

Görüşdə Prezident Donald Trampın Azərbaycan Prezidentinin liderlik keyfiyyətləri ilə bağlı səsləndirdiyi sözlər xalqımız tərəfindən fərəhlə qarşılanıb: "Siz böyük lidersiz. Siz gözəl danışq aparırsınız... Sizə daha bir hədiyyəm var. Bu, Ağ Evin rəmzi açarıdır. Mən bunu nadir hallarda təqdim edirəm".

Ağ Evin rəmzi açarının dövlətimizin başçısına təqdim olunması yüksək etimadın və dostluğun ifadəsi hesab olunur. Bu açarı Böyük Britaniyanın keçmiş baş naziri Uinston Çorçill İkinci Dünya müharibəsi zamanı ABŞ ilə sıx əməkdaşlığın simvolu kimi, Fransanın keçmiş prezidenti Şarl de Qoll Avropada müttəfiqlik münasibətlərinin rəmzi olaraq, həmçinin Cənubi Afrikanın keçmiş prezidenti Nelson Mandela demokratiya və insan haqları uğrunda mübarizəsinin tanınması məqsədilə alıb. Donald Tramp bu simvolik hədiyyəni daha əvvəl İsrailin Baş naziri Benyamin Netanyahuya və "SpaceX" şirkətinin rəhbəri İlon Maska təqdim edib.

Böyük fəxarət hissi ilə deyə bilərik ki, Azərbaycan Prezidentinin ABŞ-yə səfəri çərçivəsində Azərbaycanla ABŞ arasında əldə edilmiş razılaşmalar və Azərbaycan-Ermənistan normallaşma prosesi çərçivəsində nəticələr tarixi əhəmiyyətə malikdir və qürur doğuran diplomatik uğurlardır. Vaşinqtonda imzalanmış sənədlər Azərbaycanın diplomatik qələbəsini təsdiqləməklə yanaşı, ölkəmizin regional və qlobal səviyyədə artan rolunu bir daha nümayiş etdirdi.

Prezident İlham Əliyev strateji gedişləri ilə təkcə 44 günlük müharibədə məğlub olan Ermənistanı yox, onun havadarlarını da diplomatik masada iflasa uğratdı. Reallıq ondan ibarətdir ki, Vətən müharibəsindən sonra Azərbaycan liderinin həyata keçirdiyi diplomatiyanı beynəlxalq münasibətlər elminin yeni cərəyanı - müharibədə və masada qələbənin necə qazandığının tərfi hesab etmək olar.

Bu diplomatik uğurları ilə Prezident İlham Əliyev bütün dünyaya bəyan etdi ki, o, təkcə Cənubi Qafqazda iki yüz ildən artıq davam edən erməni vandalizminə son qoyulmasının yox, həm 44 günlük Vətən müharibəsinin qalibi, həm də böyük sülhün müəllifidir.

Rəhman SALMANLI,
"Azərbaycan"

Amerikada əzəmətlə dalğalanan üçrəngli Azərbaycan bayrağı xalqımızın haqqının, zəfərinin nə qədər ədalətli və bəşəri olduğunu bütün dünyaya göstərdi.

Prezident İlham Əliyevin rəhbərliyi altında dünyanın baş şəhəri sayılan Vaşinqtonda Azərbaycan tarixinin ən şanlı və şərəfli səhifələri yazıldı. Bütün dünyanın diqqət mərkəzində olan ABŞ-Azərbaycan rəhbərlərinin ikitərəfli görüşünün Vaşinqton sammitinin uğurla yekunlaşması, ölkəmizin böyük və tarixi diplomatik qələbəsi xalqımızı ürəkdən sevindirdi. Sabitlik, Cənubi Qafqazda sülh, iqtisadi imkanlar, investisiyalar, enerji təhlükəsizliyi və digər sahələr baxımından tarixi bir günə şahidlik etdik. Müzəffər Ali Baş Komandan İlham Əliyev döyüş meydanında qazanılan zəfərləri Vaşinqtonda, diplomatiya meydanında təsdiqlədi. Üstəlik, bu uğur dünyanın ən güclü dövləti olan Amerika Birləşmiş Ştatlarının Prezidenti Donald Trampın iştirakı və imzası ilə rəsmiləşdirildi.

Prezident İlham Əliyev Vaşinqtonda ABŞ səfərinin nəticələri ilə bağlı yerli mətbuata verdiyi müsahibəsində keçirilən görüşləri yüksək dəyərləndirərək bu günü tarixi hadisə hesab edir: "Bir halda Azərbaycan və Ermənistan rəhbərləri bu paraflanmanı Ağ Evdə etməyi qəbul ediblərsə, deməli, hesab etmək olar ki, artıq bölgəmizə dayanıqlı sülh gəlib. Hesab edirəm ki, bu həm Azərbaycan, həm Ermənistan, həm bütün bölgə üçün xüsusi əhəmiyyətə malik olan məsələdir. Odur ki, bugünkü gün o cümlədən buna görə tarixi gün sayıla bilər. Həm Azərbaycan-Amerika ikitərəfli münasibətlərinin inkişafında, həm Azərbaycan-Ermənistan normallaşması işində atılan addımlar, Birgə Bəyannamənin qəbul edilməsi, imzalanması və dünyanın ən qüdrətli dövləti olan Amerikanın Prezidentinin buna dəstəyi və şahidlik etməsi bir daha bu bəyannamənin önəmini göstərir. Mən bu gün mətbuat konfransında da qeyd etdim, biz dünyanın birnömrəli paytaxtında, dünyanın birnömrəli ofisində, dünyanın ən qüdrətli Prezidentinin iştirakı ilə bunu etdik. Əlbəttə, hər kəs başa düşür ki, bunun nə qədər böyük əhəmiyyəti var, həm ölkəmiz üçün, həm bölgə üçün, həm geniş coğrafiya üçün. Biz haqq-ədaləti müharibə yolu ilə bərpa etdik. İndi isə buna siyasi müstəvidə də nöqtəni qoyduq".

Bu uğurun tarixi əhəmiyyəti həm də ona görə böyükdür ki, xalqımızın 44 günlük Vətən müharibəsindəki, eləcə də birgünlük antiterror əməliyyatındakı möhtəşəm qələbələrinin məntiqi davamı nəhayət ki, sülh və barışla nəticələndi.

Bütün dünyaya, tərəqqipərvər ictimaiyyətə yaxşı bəllidir ki, Azərbaycanla ABŞ arasında münasibətlərin strateji tərəfdaşlıq səviyyəsinə yüksəldilməsi istiqamətində iki ölkənin prezidentləri tərəfindən "Azərbaycan Respublikası ilə Amerika Birləşmiş Ştatları arasında Strateji Tərəfdaşlıq Xartiyasının hazırlanması məqsədilə Strateji İşçi Qrupunun yaradılması haqqında Azərbaycan Respublikası Hökuməti və Amerika Birləşmiş Ştatları Hökuməti arasında Anlaşma Memorandumu"nın imzalanması böyük diplomatik qələbədir.

İki ölkə prezidenti arasında keçirilən görüş çərçivəsində ABŞ Prezidenti tərəfindən "Azadlığa Dəstək Aktı"na 907-ci düzəlişin tətbiqinin dayandırılması barədə sərəncamın imzalanması da ictimaiyyətdə rəğbətlə qarşılanmışdır.

Bu görüşlər çərçivəsində Azərbaycan-Ermənistan normallaşma prosesi kontekstində bir sıra digər məsələlər də uğurla nəticələnib. Dünyanın tanınmış politoloqlarının, habelə bu sahə ilə məşğul olan tarixçi-alimlərin fikrincə, dövlətimizin başçısının səfəri zamanı Azərbaycan, Amerika Birləşmiş Ştatları və Ermənistan liderlərinin Sammitinin keçirilməsi, hər iki ölkənin xarici işlər nazirləri tərəfindən "Azərbaycan Respublikası və Ermənistan Respublikası arasında sülhün və dövlətlərarası münasibətlərin təsis edilməsi haqqında Saziş" layihə-